



२. परिभाषा:— विषय वा प्रसंगले अर्कै अर्थ नलागेमा यस ऐनमा—

- (क) “समिति” भन्नाले दफा ३ बमोजिम संस्थापित समिति सम्झनुपर्छ,
- (ख) “बोर्ड” भन्नाले दफा ४ बमोजिम गठन भएको बोर्डलाई जनाउँछ,
- (ग) “जग्गा” भन्नाले जुनसुकै जग्गा र त्यसमा स्थायी रूपले रहेका घर, बरौट, रुख इत्यादि र सो घर, बरौट, रुखसँग स्थायी रूपले जोडिएको कुराहरू र त्यसबाट हुने लाभलाई समेत जनाउँछ,
- (घ) “सूचित आदेश” भन्नाले नेपाल गजेटमा प्रकाशित आदेश सम्झनुपर्छ ।

३. समितिको संस्थापन:— (१) नेपालको कुनै इलाकाको शहरी विकास सम्बन्धी कुनै कामको लागि श्री ५ को सरकारले आवश्यकतानुसार सूचित आदेशद्वारा समय समयमा समितिको गठन गर्न सक्नेछ ।

(२) समिति अविच्छिन्न उत्तराधिकारवाला एक स्वशासित र संगठित संस्था हुनेछ । सो संस्थाको सबै कामको निमित्त आफ्नो एउटा छुट्टै छाप हुनेछ । यसले यस ऐनका अन्य व्यवस्थाहरूका अधीनमा रही चल, अचल सम्पत्ति प्राप्त गर्न, भोग गर्न र नामसारी गर्न सक्नेछ । यसले आफ्नो नामबाट नालेश, उजुर गर्न र यस उपर पनि सोही नामबाट नालेश उजुर लाग्न सक्नेछ ।

४. बोर्डको गठन:— (१) प्रत्येक समितिको सबै काम कारवाइको रेखदेख, निर्देशन र व्यवस्थाको लागि एउटा बोर्ड हुनेछ जसमा श्री ५ को सरकारले समय समयमा तोकै बमोजिम अध्यक्ष एवं सदस्यहरू रहनेछन् ।

(२) बोर्डको सचिवको काम उप-दफा (१) बमोजिमका सदस्यहरू मध्येबाट मनोनीत गरेको कुनै एक सदस्यले गर्नेछ ।

५. बोर्डको गठन र कार्यविधि:— (१) बोर्डको बैठक बोर्डको सचिवले अध्यक्षसित परामर्श गरी निर्धारित गरे बमोजिमको समय र स्थानमा आवश्यकतानुसार बोलाइनेछ । अध्यक्ष उपस्थित रहेमा निजले र निज अनुपस्थित रहेमा बोर्डका अन्य सदस्यहरू मध्येबाट बोर्डले मनोनीत गरेको एकजना सदस्यले बैठकको अध्यक्षता गर्नेछ ।

(२) बोर्डमा तत्काल कायम रहेका सदस्यहरूको कूल संख्याको आधीभन्दा बढी सदस्यहरू उपस्थित नभएमा बोर्डको बैठक गरिने छैन ।

(३) बोर्डको बैठकमा उपस्थित भै मत दिने सदस्यहरूको बहुमतले गरेको निर्णय बोर्डको निर्णय मानिनेछ । मत बराबर भएमा अध्यक्षता गर्ने व्यक्तिले निर्णायक मत दिन पाउनेछ ।

(४) उप-दफा (१), (२) र (३) मा लेखिएदेखि बाहेक बोर्डको बैठकको वा बोर्डको अन्य काम कारवाइ बारेको कार्यविधि बोर्ड आफैले निर्धारित गरे बमोजिमको हुनेछ ।

३९७

आधिकारिकता मुद्रा विभागबाट प्रमाणित गरिएपछि मात्र लागु हुनेछ।

६. समिति र बोर्डको काम कर्तव्य र अधिकार:— (१) प्रत्येक समितिको काम कर्तव्य र अधिकार यो ऐन र अन्य प्रचलित नेपाल कानूनका अधीनमा रही श्री ५ को सरकारले समितिको संस्थापन हुंदाको बखत र त्यसपछि समय समयमा सूचित आदेशद्वारा तोकिदिए बमोजिमको हुनेछ ।

(२) यस ऐन बमोजिमको सबै अधिकारहरूको प्रयोग र कर्तव्यको पालन बोर्डले गर्नेछ ।

७. जग्गा प्राप्त गर्नेबारे विशेष व्यवस्था:— (१) सूचित आदेशद्वारा तोकिएको आफ्नो कुनै काम कारवाइका सम्बन्धमा कुनै जग्गा प्राप्त गर्न आवश्यक देखेमा समितिले सो प्राप्त गर्नुपर्ने भएको जग्गाको चार किल्ला र सो प्राप्त गर्नुपरेको कारण खोली श्री ५ को सरकारका समक्ष लेखी पठाउनु पर्छ ।

(२) उप-दफा (१) बमोजिम कुनै जग्गा प्राप्त गर्ने समितिबाट लेखी आएकोमा श्री ५ को सरकारले पनि सो जग्गा प्राप्त गरी समितिलाई दिनुपर्ने ठहराएमा सो कुराको सूचना स्थानीय पत्र, पत्रिका र नेपाल गजेटमा समेत प्रकाशित गरिनेछ र अन्य प्रचलित नेपाल कानूनमा जुनसुकै कुरा लेखिएको भए तापनि सो बमोजिम सूचना प्रकाशित भएपछि सो जग्गामा समितिको स्वामित्व भएको मानिनेछ ।

(३) उप-दफा (२) बमोजिम प्राप्त गरिएको जग्गाको क्षतिपूर्ति दिने, त्यस्तो क्षतिपूर्ति निर्धारित गर्ने र तत्सम्बन्धी हक बेहकको उजुरी लिने, सबूद प्रमाण बुझ्ने र ठहर गर्ने र जग्गा प्राप्त गर्न बाधा अड्काउ उपस्थित गरेमा सजाय गर्ने कुराका सम्बन्धमा जग्गा प्राप्ति सम्बन्धी नेपाल कानून बमोजिम हुनेछ ।

(४) अन्य प्रचलित नेपाल कानूनमा जुनसुकै कुरा लेखिएका भए तापनि उप-दफा (२) बमोजिम प्राप्त गरिएको जग्गामा समितिको स्वामित्व भएको मितिदेखि सो जग्गा श्री ५ को सरकारबाट स्वीकृत कार्यक्रम, योजना एवं शर्तहरू बमोजिम समितिले कुनै काममा लगाउन, कुनै कामका लागि छुट्याई राख्न वा विक्री वितरण गरी अरु कसैलाई दिन सक्नेछ ।

तर—

(क) मानिस बसोवास गरेको घरबाट सो मानिसलाई उठाउनुपरेमा सो घरबाट उठ्न निजलाई कम्तीमा पन्ध्र दिन अगावै सूचना दिनुपर्छ र सो घर धनी घरमा नै बसेको रहेछ र अन्त बसाई सार्ने निजको साधन र सामर्थ्यले नपुग्ने रहेछ भने निजलाई निजले पाउनुपर्ने क्षतिपूर्तिको रकम दिनुभन्दा अगावै उठाउनुपरेमा निजको वासस्थानको निमित्त अर्को कुनै उपयुक्त व्यवस्था नगरी निजलाई सो घरबाट उठाइने छैन ।

(ख) मानिस बसोवास गरेका घरमा प्रवेश गर्नुपर्दा कम्तीमा चौबीस घण्टा अगावै सो घरमा बसेको मानिसलाई सूचना नदिएँ प्रवेश गर्न हुनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

(५) उप-दफा (४) को प्रतिबन्धात्मक प्रकरण (क) बमोजिम घर धनीको निमित्त वासस्थानको व्यवस्था गर्दा लागेको खर्च निजले पाउने क्षतिपूर्तिको रकमबाट कट्टा गरिनेछ ।

(६) अन्य प्रचलित नेपाल कानूनमा जुनसुकै कुरा लेखिएको भए तापनि यस दफा बमोजिम प्राप्त गरिएको जग्गा बापत सो जग्गाका धनीलाई दिनुपर्ने क्षतिपूर्तिको रकम समितिको निर्णयानुसार एक वर्षभित्र बढीमा तीन किस्ता गरी समितिको कोषबाट दिइनेछ ।

८. समितिको कोष:- (१) समितिको आफ्नो एउटा छुट्टै कोष रहनेछ र ऋण, अनुदान वा अरु कुनै प्रकारले समितिले प्राप्त गरेको सबै रकम सोही कोषमा जम्मा गरिनेछ र समितिका तर्फबाट खर्च गर्नुपर्नेजति रकम सोही कोषबाट व्यहोरिनेछ ।

(२) कोषको सबै रकम नेपाल राष्ट्र बैंक वा श्री ५ को सरकारले अनुमति दिएका अरु बैंकमा जम्मा गरिनेछ ।

(३) समितिको कार्यक्रम र योजना बमोजिमका कामहरूको निमित्त उचित ठहराएको रकम खर्च गर्ने अधिकार बोर्डलाई हुनेछ ।

(४) बोर्डको आर्थिक कार्यप्रणाली यस ऐनका अन्य दफाहरूमा लेखिएका व्यवस्थाहरूका अधीनमा रही बोर्डले स्वयं नियमित गर्न सक्नेछ ।

९. हिसाब राख्ने:- समितिको आम्दानी खर्चको हर हिसाब श्री ५ को सरकारबाट स्वीकृत ढाँचा र तरीका अनुसार राखिनेछ ।

१०. ऋण, अनुदान वा अन्य तरिकाले आर्थिक स्रोत जुटाउने समितिको अधिकार:- (१) समितिले सूचित आदेशमा तोकिएको कुनै काम कारवाइका सम्बन्धमा आवश्यक देखिए ऋण लिन वा अनुदान प्राप्त गर्न वा अरु कुनै तरिकाले आर्थिक साधन जुटाउन सक्नेछ ।

तर-

(क) समितिले कुनै विदेशी एजेन्सीसित ऋण लिदा श्री ५ को सरकारको स्वीकृति लिनु आवश्यक हुनेछ ।

(ख) समितिले विदेशी एजेन्सी बाहेक अरु कसैसित ऋण लिदा टेण्डर आमन्त्रित गरी सबैभन्दा तल्लो व्याजको दरमा ऋण दिने व्यक्तिसित मात्र लिन सक्नेछ ।

(२) प्रचलित नेपाल कानूनमा जुनसुकै कुरा लेखिएको भए तापनि उप-दफा (१) को प्रतिबन्धात्मक प्रकरण (ख) बमोजिम समितिले लिएको ऋणको व्याज समिति र ऋण दिने व्यक्तिका बीचमा टेण्डर बमोजिम भएको लिखत अनुसार विलाइने भराइने छ ।

११. दण्ड सजाय र अधिकार क्षेत्र:- कसैले यस ऐन बमोजिमको कुनै आदेश बमोजिम गर्नुपर्ने काम नगरेमा वा नगर्नुपर्ने काम गरेमा वा यस ऐन अन्तर्गत निश्चालिएको आदेश बमोजिमको

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

